



கழக இளைஞரணி செயலாளர் - அமைச்சர் உதயநிதி ஸ்டாலின் அவர்களிடம் நேற்று முன்தினம் அண்ணா அறிவாலயத்தில் கழக முன்னாள் அமைப்புச் செயலாளர், முன்னாள் சட்டமன்ற உறுப்பினர் விருத்தாசலம் எம்.செல்வராஜின் தம்பி செல்வநாதன் விஜயலட்சுமி மகளும் கடலூர் மேற்கு மாவட்ட இளைஞரணி அமைப்பாளர் எம்.எஸ். கணேஷ்குமார் தங்கை சமதி கார்த்திகேயன் மகள் கிருத்திகா அமெரிக்காவில் உள்ள குயின்சி மாணாத்தரில் "PRESIDENT EDUCATION AWARD PROGRAM OUTSTANDING EXCELLENT FIRST RANK GOLDEN AWARD பெற்றதையொட்டி வாழ்த்துப் பெற்றார். உடன் நெடுஞ்சாலை மற்றும் பொதுப் பணித்துறை அமைச்சர் எ.வ. வேலு, நிதி மற்றும் மின்சாரத் துறை அமைச்சர் தங்கம் தென்னரசு ஆகியோர் உள்ளனர்.

கூட்டுறவுச் சங்கங்கள் வழங்கும் சேவைகளை சங்க உறுப்பினர்கள் -

பொதுமக்கள் அறிந்து கொள்ளும் வகையில் “கூட்டுறவு” செயலி!

அமைச்சர் கே. ஆர்.பெரியசுருப்பன் தொடங்கி வைத்தார்!

சென்னை, ஆக. 30 - கூட்டுறவுச் சங்கங்கள் வழங்கும் சேவைகளை பொது மக்கள் மற்றும் சங்க உறுப்பினர்கள் அறிந்து கொள்ளும் வகையில், “கூட்டுறவு (Kooturavu)” என்ற செயலியினை கூட்டுறவுத் துறை அமைச்சர் கே.ஆர்.பெரியசுருப்பன் அவர்கள் தொடங்கி வைத்தார்கள்.

கூட்டுறவுத் துறை அமைச்சர் கே.ஆர்.பெரியசுருப்பன் தலைமையில் 27.08.2024 அன்று சென்னை, கீழ்ப்பாறை மாவட்டம் கூட்டுறவு ஒன்றிய அலுவலகத்தில், கூட்டுறவுத்துறையின் அறிவிப்புகள் தொடர்பான ஆய்வுக் கூட்டம் நடைபெற்றது.

இக்கூட்டத்தில் கூட்டுறவுத்துறை அமைச்சர் கே.ஆர்.பெரியசுருப்பன், கூடுதல் பதிவாளர்கள், இணைப்பதிவாளர்கள் மற்றும் மத்திய கூட்டுறவு வங்கி மேலாண்மை இயக்குநர்கள் ஆகியோர்களுடன் கலந்துரையோசித்து, கடந்த காலங்களில் அறிவிக்கப்பட்ட கூட்டுறவுத்துறை அறிவிப்புகளின் தற்போதைய நிலை குறித்து கேட்டறிந்தார்கள்.

பின்னர், அமைச்சர் கே.ஆர்.பெரியசுருப்பன் பேசும்போது தெரிவிக்கையில்,

தமிழ்நாடு முதலமைச்சர் அவர்களின் எண்ணங்களுக்கு கேற்ப கூட்டுறவுத் துறை சிறப்பான செயல்பாடுகளை செய்வதற்கு, அரசின் திட்டங்கள், பொங்கள் பரிசு தொகுப்பு, நவரணை தொகை வழங்குதல் போன்ற சிறப்பு அறிவிப்புகளை மக்களிடத்தில் கொண்டு செல்லும் பணியினையும் செல்வனே செய்து வருகிறது பாராட்டுக்குரியது. இந்த ஆய்வுகூட்டம் மூலம் கடந்த காலங்களில் அறிவிக்கப்பட்ட அறிவிப்புகள் 100 சதவீதம் செயல்படுத்தப்பட்டுள்ளது மகிழ்ச்சியளிக்கிறது.

தமிழ்நாடு முதலமைச்சர் அவர்களின் சிறப்புத் திட்டமான மகளிர் உரிமைத் தொகை பெறுவதற்காக தமிழ் மகள் தொடர் வைப்புத்திட்டம் மூலம் 8,19,419 சேமிப்புக் கணக்குகள் துவக்கப்பட்டுள்ளது. தமிழ்நாடு முதலமைச்சர் அவர்களின் அறிவிப்பினைக்கூட்டுறவு அமைப்புகள் மூலம் 500

முதல்வர் மருந்தகங்களும் மற்றும் தொழில்முனைவோர் மூலம் 500 முதல்வர் மருந்தகங்களும் திறக்கப் பட்டவுள்ளது. முதல்வர் மருந்தகங்களுக்கு அரசு மானியமாக ரூ.3 லட்சம் வரை வழங்குவது குறிப்பிடத்தக்கது.

கூட்டுறவு வங்கிகள் மூலம் நகர மதிப்பில் 75 சதவீதம் வரை கிராமுக்கு ரூ.5000 வரை நகைக்கடன் வழங்கப்பட்டு வருகிறது. அதற்கான வட்டியில்கூட 9 முதல் 10.50 சதவீதம் ஆகும். தனிநபர் ஒருவருக்கு ரூ.30 லட்சம் வரை நகைக்கடன் வழங்கப்படுகிறது. இதன் மூலம் விவசாயிகளுக்கு தொடர்ந்து நகைக்கடன் வழங்கப்பட்டு வருகிறது. மேலும், இரு சக்கர வாகனங்களுக்கு ரூ.2 லட்சம் வரையிலும், நான்கு சக்கர வாகனங்களுக்கு ரூ.20 லட்சம் வரையிலும் 12 சதவீத வட்டி விகிதத்தில் வாகன கடன் வழங்கப்பட்டு வருகிறது.

மேலும், கடந்த சட்டமன்ற கூட்டத்தொடரில் கூட்டுறவுத்துறையின் மானியக்கோரிக்கையின் போது, “கூட்டுறவு அமைப்புகளில் அங்கத்தினர்களாக உள்ள விவசாய பெருங்குழு மக்கள் சிறு வியாபாரிகள், சுய உதவிக்குழு உறுப்பினர்கள், மாற்றுத்திறனாளிகள், சிறு பான்னையின உறுப்பினர்கள் மற்றும் நகைக்கடன் பெறும் இணை உறுப்பினர்கள் விரைவாகவும், எளிதாகவும், கடன் பெற்றிட இணைய வழி கடன் வழங்கும் வசதி செயல்படுத்தப்படும். இதன் மூலம் இணைய தலைமுறையினர் உள்ளிட்ட அனைத்து தரப்பினரும் காலவிரியமின்றி உடனடி வங்கிச் சேவை பெறுவது உறுதிச் செய்யப்படும்.” என்ற அறிவிப்பு வெளியிடப்பட்டது.

அதன்படி, கூட்டுறவுத் துறையில், கூட்டுறவுச் சங்கங்களின் பதிவாளர் கட்டுப்பாட்டில், பல்வேறு வகை கூட்டுறவுச் சங்கங்கள் வழங்கும் சேவைகளை பொது மக்கள் மற்றும் சங்க உறுப்பினர்கள் அறிந்து கொள்ளும் வகையில், கூட்டுறவுச் சங்கங்களால் வழங்கப்படும் சேவைகள் தொகுக்கப்பட்டு, கூட்டுறவு (Kooturavu) என்ற பெயரில் செயலி உருவாக்கப்பட்டு

வெளியிடப்பட்டுள்ளது.

இச்செயலி மூலம் கூட்டுறவு வங்கிகள் மற்றும் சங்கங்கள் மூலம் வழங்கப்படும் பல்வேறு வகைக்கடன் குறித்த தகவல்களை தெரிந்து கொள்ளவும், பொது மக்கள் தங்களைக் கடன் தேவைக்கேற்ப, கடன் விண்ணப்பத்தினை இணைய வழியே சமர்ப்பித்தல் வசதி வழங்கப்படும். இச்செயலி மூலம் கடன் விண்ணப்பத்தினை வடிவமைக்கப்பட்டுள்ளது. இச்செயலி மூலம் கடன் வரங்களை பூர்த்தி செய்து சமர்ப்பிப்பதன் மூலம், கடன் விண்ணப்பங்கள் தொடர்புடைய கூட்டுறவுச் சங்கங்கள் மற்றும் வங்கிகளுக்கு இணையவழி சமர்ப்பிக்கப்பட்டு, கடன் வழங்கிட நடவடிக்கை மேற்கொள்ளப்பட்டுள்ளது. இதன் மூலம் உறுப்பினர்கள் மற்றும் பொது மக்கள் கடன் தகவல்களை தெரிந்து கொள்ளவும், கடன் வின்னப்பத் தினை இணைய வழியில் சமர்ப்பிக்கவும் வழிவகை செய்யப்பட்டுள்ளது. இச்செயலி மூலம், பயிர் கடன், மீன் வளர்ப்பு கடன், கால்நடை பராமரிப்புக் கடன் மற்றும் இதர வகைக் கடன்களை கடன் விண்ணப்பம் என்ற பகுதியில் சமர்ப்பிக்க வழிவகை செய்யப்பட்டுள்ளது.

இச்செயலியின் தொகுப்பில் உங்கள் சங்கம் என்ற பகுதியில், பொது மக்கள் தங்களது பகுதியில் உள்ள கூட்டுறவு சங்கங்கள் மற்றும் வங்கிகளை அமைந்துள்ள விவரங்களை தெரிந்து கொள்ள வழி வகை செய்யப்பட்டுள்ளது.

இவாடகை என்ற பகுதியில், ஒரு உறுப்பினர் தொடக்க வேளாண்மை கூட்டுறவு கடன் சங்கங்கள் மூலம் செயல்படுத்தப்படும் வேளாண் சேவை மையங்கள் குறித்த விவரங்களையும், வேளாண் பொறியியல் இயந்திரங்கள் பொறியியல் நிலவினை அறிந்து, தேவையான வேளாண் உபகரணங்களை குறைந்த வடகைக்கு எடுத்து பயன்படுத்தி ஏதுவாக இவாடகை பகுதியில் வசதிகள் ஏற்படுத்தப்பட்டுள்ளது.

வங்கி சேவை பகுதியில், பொதுமக்கள் தங்களது பகுதியில் உள்ள மாவட்ட மத்திய கூட்டுறவு வங்கியின் முகவரியினை தெரிந்து கொண்டு வங்கியினை தொடர்பு கொள்ள வங்கியின் முகவரி மற்றும் தொலைப்பேசி எண் மற்றும் மின் அஞ்சல் விவரங்கள் தொகுத்து வழங்கப்பட்டுள்ளது.

மேலும் வங்கி சேவைப் பகுதியில், கூட்டுறவு வங்கியின் மூலம் வழங்கப்படும் அனைத்து வகைக் கடன்கள் குறித்த விவரங்கள், வழங்கப்படும் கடன் உச்ச அளவு, திருப்பிச் செலுத்தும் அதிகபட்ச கால அளவு, வட்டி விகிதம், கடன் வழங்கும் காரியம் போன்ற விவரங்கள் தொகுத்து வழங்கப்பட்டுள்ளது.

பணியாளர் நான் என்ற பகுதியில், கூட்டுறவுச் சங்கங்களில் பணிபுரியும் பணியாளர்களால் சமர்ப்பிக்கப்பட்ட மனுவின் மீது எடுக்கப்பட்ட நடவடிக்கை விவரத்தினை தெரிந்து கொள்ளவும் வழிவகை செய்யப்பட்டுள்ளது.

இவ்வாறு அமைச்சர் கே.ஆர்.பெரியசுருப்பன் தெரிவித்தார்.

இசேவை என்ற பகுதியில் கூட்டுறவுச் சங்கங்கள் மூலம் நடத்தப்படும் பொது சேவை மையங்களின் முகவரி, அலைப்பேசி எண் விவரங்கள் தொகுத்து வழங்கப்பட்டுள்ளது. பொது மக்கள் அவர்களது மாவட்டம், தாலுக்கா மற்றும் கிராம விவரங்களை தெரிவு செய்வதன் மூலம் அவர்களது பகுதியில் உள்ள பொது சேவை மையங்களின் இருப்பிட விவரத்தினை தெரிந்து கொண்டு பயன் பெறலாம்.

செயலியில், மருந்தகம் என்ற பகுதியில், கூட்டுறவுச் சங்கங்கள் மூலம் நடத்தப்படும் மருந்தகங்களின் விவரங்களை, அவர்களது மாவட்டம் மற்றும் நிறுவனத்தின் பெயர்களை தெரிவு செய்வதன் மூலம் பொது மக்கள் அவர்களது பகுதியில் உள்ள கூட்டுறவு மருந்தகங்களை தெரிந்து கொண்டு, 20% தள்ளுபடி விலையில் மருந்துகளை பெற்று பயன் பெறலாம்.

தொடக்க வேளாண்மை கூட்டுறவு கடன் சங்கங்கள், வேளாண்மை உற்பத்தியா

இன்று

6 மாவட்டங்களில் மழைக்கு வாய்ப்பு!

சென்னை, ஆக. 30 - சென்னை வானிலை ஆய்வு மையம் தனது எக்ஸ் தளப் பக்கத்தில் வெளியிட்டுள்ள அறிக்கையில், ஈரோடு, நாமக்கல், சேலம், நீலகிரி, கோயம்புத்தூர், தேனி ஆகிய மாவட்டங்களில் இடி, மின்னலுடன் கூடிய லேசானது முதல் மிதமான மழை பெய்ய வாய்ப்புள்ளதாகத் தெரிவிக்கப்பட்டுள்ளது.

மேற்கு திசை காற்றின் வேக மாறுபாடு காரணமாக, அடுத்த எழுதினங்களில் இடி மின்னலுடன் லேசானது முதல் மிதமான மழை பெய்யக்கூடும் என தென் மண்டல வானிலை மையம் ஏற்கனவே தெரிவித்திருந்தது. இதேபோன்று, வாங்கக்கடவில் இன்று (ஆக. 30) மத்திய கிழக்கு மற்றும் அதை ஒட்டிய வடக்கு வங்கக் கடலில் புதிய குறைந்த காற்றழுத்தத் தாழ்வுப் பகுதி உருவாக வாய்ப்புள்ளதாக இந்திய வானிலை ஆய்வு மையம் தெரிவித்துள்ளது குறிப்பிடத்தக்கது.

எங்கள் கூட்டுறவு விற்பனைச் சங்கங்கள் மூலம் 100 மெ.டன், 500 மெ.டன், 1000 மெ.டன் மற்றும் 2000 மெ.டன் அளவுகளில் கிடங்குகள் கட்டப்பட்டு, கிடங்கு மேம்பாட்டு ஆணையத்தில் பதிவு செய்யப்பட்டு, பொதுமக்கள் மற்றும் விவசாய உறுப்பினர்களுக்கு அவர்களது விலை பொருட்களை பாதுகாப்பாக வைத்திடவும், விலைப்பொருட்கள் மீது தானிய ஈட்டுக் கடன் பெறவும் வழிவகை செய்யப்பட்டுள்ளது. இச்செயலியில் கிடங்கு என்ற பகுதியில், தமிழகத்தில் கூட்டுறவு நிறுவனங்கள் மூலம் செயல்படுத்தப்படும் கிடங்குகளின் முகவரி மற்றும் அலைப்பேசி எண் விவரங்கள் தொகுத்து வழங்கப்பட்டுள்ளது. இதன் மூலம் விவசாய உறுப்பினர்கள் கிடங்கு வசதியினை குறைந்த வடகையில் பெற்று பயன் பெறலாம்.

கூட்டுறவுச் செயலியில், நியாயவிலைக் கடை என்ற பகுதியில், தமிழகத்தில் கூட்டுறவுச் சங்கங்கள் மூலம் நடத்தப்படும் நியாயவிலைக் கடைகள் விவரங்கள் அனைத்தும் தொகுத்து வழங்கப்பட்டுள்ளது. பொது மக்கள் அவர்களது மாவட்டம், தாலுக்கா மற்றும் கிராம விவரங்களை தெரிவு செய்வதன் மூலம் அவர்களது பகுதிக்குட்பட்ட நியாயவிலைக் கடை முகவரி, தொலைப்பேசி எண் விவரங்களை இச்செயலி மூலம் தெரிந்து கொள்ள வழிவகை செய்யப்பட்டுள்ளது என தெரிவித்தார்.

இக்கூட்டத்தில், கூட்டுறவு, உணவு மற்றும் நுகர்வோர் பாதுகாப்புத்துறை கூடுதல் தலைமைச்செயலாளர் டாக்டர். ஜே.ராஜாதிருஷ்ணன், கூட்டுறவுச் சங்கங்களின் பதிவாளர் டாக்டர். ந.சுப்பையன், கூடுதல் பதிவாளர் நுகர்வோர் பணிகள் திருமதி. ப. காயத்ரி கிருஷ்ணன், ஆகியோர் உட்பட அனைத்து கூடுதல் பதிவாளர்கள், இணைப்பதிவாளர்கள் மற்றும் மத்திய கூட்டுறவு வங்கி மேலாண்மை இயக்குநர்கள் கலந்து கொண்டனர்.

“கலைஞர் 100 பள்ளிப்படை நானயம்”



பள்ளிப்படை என்கிற சொற்றொடர் ஈராயிரம் ஆண்டுகளாக நம்மோடு தொடர்ந்து பயணிக்கிறது.

போர்க்களத்தில் வீரத்துடன் போர் புரிந்து இறக்கும் மன்னர்களுக்கு அமைக்கப்படுவதே பள்ளிப்படை என்றும்; நாட்டின் தலைவனான மன்னன் மட்டுமின்றி அவனது ஆட்சிக்கு உறுதுணையாக இருக்கும் உறவுகளுக்கும் உருவாக்கப்படும் நினைவிடங்களை பள்ளிப்படையாக உருவாக்கி கோயிலாக பரிணாமம் பெற்று, தலைவன் நினைவாக வெளியிடப்படும் நானயங்களை

பள்ளிப்படை நானயம் என்று ஆவணப்படுத்துகிறது வரலாறு. கற்காலம், புதிய கற்காலம் தொடங்கி தற்காலம் வரை நினைவிடங்கள் அமைத்து முன்னோர் வழிபாட்டை தொன்று தொட்டு செய்து வரும் பண்பாட்டு நாகரிக வளர்ச்சியைக் கண்டவர்கள் தமிழர்கள் என்பதும், இறந்தவர்களுக்கு நினைவுச்சின்னங்கள் எடுக்கிற வழக்கம் குறித்து சங்க இலக்கியங்களும் ஆவணப்படுத்துகின்றன. இவற்றின் தொடர்ச்சி பெற்ற நிலையே தனிக்கோவில்களாக உருவாக்கப்பட்டு பள்ளிப்படைக் கோவில்களாக பரிணாமம் பெற்றன. தமிழ்நாட்டில் சோழர் பாண்டியர் பல்லவர் என நூற்றுக்கணக்கான மன்னர்களின் சமாதிகள் சாமி உருவகமாக மாற்றம் பெற்று இன்று வரை சைவ - வைணவ சமய வழிபாட்டில் உள்ளது.

முதலாம் ஆதித்தனின் நினைவாக எழுப்பப்பட்ட பள்ளிப்படைக் கோயில் ‘ஆதித்தேசுவரம்’ என்றும், அரிஞ்சய சோழனின் பள்ளிப்படைக் கோயில் ‘அரிஞ்சிகை ஈசுவரம்’ என்றும் வழங்கப்பட்டு வருகிறது. மேலும் திருவிடைமருதாருக்கு அருகில் ராஜராஜ சோழனின் துணைவியர்களில் ஒருவரான பஞ்சலம் மாதேவிக், தன் சிற்றன்னைநினைவாகப் பேரரசன் ராஜேந்திர சோழன் கட்டிய பள்ளிப்படை ஆலயம் என்றழைக்கப்படும் சமாதிமேல் எழுப்பப்பட்ட கோயிலின் கருவறைக்குள் சிவலிங்கம் அமைக்கப்பட்டு சோழ நாட்டின் வரலாற்றை இன்னமும் தன்னுள்ளே பதிந்து காட்சி கொடுக்கிறது.

அடுத்ததாக மன்னர்களின் நினைவாக வெளியிடப்படும் நானயங்களை பள்ளிப்படை நானயம் எனவும், பள்ளிப்படை நானயத்தில் மாமன்னரின் சாதனைகளை விளக்கி ஓவியங்கள் பொறிக்கப்படும். அந்த வகையில் சங்ககாலம் தொடங்கி பல்வேறு காலகட்டங்களில் இவ்வகை நானயங்கள் வெளியிடப்பட்டுள்ளதை இன்றளவும் நம் வரலாற்றை மீள் உருவாக்கம் செய்து பெரும் பங்காற்றி வருகிறது.

உதாரணமாக ஜனபு நானயங்கள் என்றழைக்கப்படும் மகதம், அங்கம், காசி, கோசலம், அவந்தி, வைத்தலம், காம்போஜம், செழுவஜி, கர்ந்தாரம், மல்ல, குரு, பாஞ்சாலம், மத்யம், சூரகனசேனா மற்றும் அஸ்ஸக் என்னும் 16 வித ஜனபு (மக்கள் தலைவன் நினைவு) நானயங்கள் இன்றளவும் வடநாட்டு வரலாற்றை மீள் பதிவு செய்து கொண்டு வருகிறது. மகதப் பேரரின் அச்சக் குத்தப்பட்ட (பஞ்சமாங்க) நானயங்கள் அந்த அரசின் சிறப்புக்களை தாங்கி நம் கையில் உலா வருகிறது. தமிழர் நாகரிகம் செழித்து வளர்ந்த சங்ககாலத்தில்; மானக்கோதை காசு, பெருவழுதிக்காசு, சாதவாகனர் காசு, சாலங்காயினர் காசு, பல்லவர் காசு, கந்தசகதர் காசு, கரும்பிடுகு காசு, பெரும்பிடுகு காசு, பகாப்பிடுகு காசுகள் என தன் இனத்தலைவனின் நினைவாக அச்சுமூலில் ஆட்சி செய்த மன்னர்கள் எவ்வாறு நாட்டை திறம்பட வழிநடத்தினார் என்பதற்காக அவர்களின் நினைவாக நானயங்களை வெளியிட்டனர்.

மேலும் சாதவாகனர் காலத்தில் வெளியான பள்ளிப்படை நானயங்கள், பல்லவர் காலத்தில் வெளியான பல்லவர்கள் ஆட்சியின் சிறப்புக்கள் பொறிக்கப்பட்ட நானயங்கள், சோழர்கள் காலத்தில் வெளியிடப்பட்ட பள்ளிப்படை நானயங்கள், பாண்டியர்கள், நேரர்கள், கங்க ஓய்சாளர்கள், மதுரை மகதப் பற்றிய சுல்தானியர்கள், விஜயநகரப் பேரரசின் காசுகள், அவர்களுக்குப் பிறகான நாயக்கர் காலத்திய காசுகள், மராத்தியர்கள் பள்ளிப்படை நானயங்கள், மைசூர் காசுகள், ஆங்கிலேயர்கள், ரோமானியர்கள் முதற்கொண்டு தற்போதைய இந்திய ஒன்றியத்தில் ஜவஹர்லால் நேரு தொடங்கி தென்னாபுடின் சிற்பமாயிரம் ஆண்டுகளுக்கு அழியாமல் எடுத்துச் செல்லும். அடுத்தடுத்த தலைமுறைக்கு இந்த மாமன்னன் புரிந்த போரும், அவன் பெற்ற வெற்றியையும் அழியாமல் எடுத்துச் செல்லும். கையில் வாளைந்தவிலை. அதற்குப் பதிலாக பேனா ஏந்தி போர் புரிந்த திராவிட வேந்தன் கலைஞர் கருணாநிதி. பராந்தக சோழனின் மூத்த மகன் இராஜாதித்தன் தக்கோஸப் போரில் இரட்டை மண்டலத்து கன்னார தேவன் எய்திய அம் பால் யானை மேல் அமர்ந்து போரிடும்போதே வீரமரணம் அடைந்த காட்சியைப் போல.

தற்காலத்தில் மக்களை சீரழிக்கும் சாதி மத மூடநம்பிக்கை கொண்ட சமூக அலவங்களை எதிர்த்து ஜனநாயகப் போரில் வெற்றிகண்ட மூத்தமிழ் கண்ட திராவிட மன்னன் கலைஞர் அவர்கள் அரசியல் போர்களத்திலேயே வீரமரணம் அடைந்தாலும், திராவிட சித்தாந்தம் தழைத்தோங்கும் வரலாற்று சாட்சியை மீண்டும் நமக்கு காட்சிப்படுத்திச் சென்றுள்ளார்.

அனைவருக்கும் அனைத்தும், அனைவரும் அனைத்திலும் சமம் என்கிற கோட்பாட்டை வெற்றிபெறச் செய்த அரசியல் பேரொளி தலைவர் கலைஞர்.

நானயங்கள் என்பது நானயத்தின் மறுமூலம். அந்த நானயத்திற்கே பெருமை சேர்த்து அடையாளம் கொடுக்கும் ‘கலைஞர் 100 பள்ளிப்படை நானயம்’ திராவிட வரலாற்றில் பொன்னெழுத்துகளால் பொறிக்கப்பட்ட எழுத்து.

அதனால் தான் கலைஞர் மூச்சாக இயங்கிய ‘தமிழ் வாழ்க’ என்னும் எழுத்தோவியம் அவரோடே இணைந்து கொண்டது.

இன்னும் எத்தனை ஆயிரம் ஆண்டுகள் கடந்தாலும், தலைவர் கலைஞரின் பள்ளிப்படை வரலாற்று ஆவணமாக திகழ்ந்து, திராவிட தேசத்தை வழிநடத்தும். தமிழ் வாழ்க. தலைவர் கலைஞர் வாழ்க.

மணியன் கலியமூர்த்தி

மாவட்ட துணை அமைப்பாளர்.

கலை இலக்கிய பத்திரிகை பேரவை

திராவிட முன்னேற்றக் கழகம்.

அரியலூர் மாவட்டம்



சிவங்கை மாவட்டம் மாணாமதுரையில் ஒன்றிய நகர கழகங்களின் சார்பில் நடைபெற்ற பொது உறுப்பினர்கள் கூட்டத்தில் மாவட்ட கழக செயலாளரும், கூட்டுறவுத் துறை அமைச்சுமான கே.ஆர்.பெரியசுருப்பன் சிறப்புரையாற்றினார். உடன் திருமதி தமிழாசி ரவிக்குமார் எம்.எல்.ஏ. மாவட்ட துணை செயலாளர் த.சேங்கைமாறன், நகர்மன்ற தலைவர் எஸ்.மாறியப்பன் கென்னடி, ஒன்றிய செயலாளர்கள் துரை.ராஜாமணி, எம்.அண்ணாத்துரை, நகர் கழக செயலாளர் க.பொன்னுச்சாமி, செயற்குழு உறுப்பினர் தா.ராஜமயா ஆகியோர் உள்ளனர்.



தேனி வடக்கு மாவட்டம் பெரியசுருவில் வடக்கு ஒன்றியம் சார்பாக சில்வார்பட்டி தனியார் மண்டபத்தில் பொது உறுப்பினர்கள் கூட்டத்திற்கு வடக்கு மாவட்ட செயலாளர் தங்க தமிழ்ச்செல்வன் எம்.பி சிறப்பு உரையாற்றினார். உடன் சரவணகுமார் எம்.எல்.ஏ. கலந்து கொண்டார். உடன் பாண்டியன், மாவட்ட துணை செயலாளர்கள் செந்தில் முருகன், திரு கண்ணன், நாகஜோதி அருணாச்சலம், மாநில பொதுக்குழு உறுப்பினர் ராஜா ரமேஷ், செயற்குழு உறுப்பினர்கள் முருகேசன், முல்லை சேகர், ஊராட்சி ஒன்றிய குழு தலைவர் தங்கவேல், பேரூராட்சி தலைவர் நடேசன் மற்றும் கழக மூத்த முன்னோடிகள் கலந்து கொண்டனர்.